

## آگ، قاتل عثمان کا عبرتناک انجام

کوئی دیوانہ وار چلا رہا تھا..... آگ، آگ، جو بھی یہ چینیں سنتا خوف سے اس کے روکتے کھڑے ہو جاتے۔ وہ گھبرا کر ادھر ادھر دیکھنے لگتا کہ آگ کدھر بھڑک اٹھی ہے؟ نہ شعلہ نہ دھواں۔ دور تک آگ کا نام و نشان نہ دیکھ کر بیبیت زدہ راہی سوچتا یہ کون شخص ہے؟ اور کیوں اس کرب سے چلا رہا ہے؟ اُسے کیا معلوم تھا کہ یہ آگ دوسرے نہ دیکھ سکتے تھے۔ یہ تو اس بدنہاد کے دل و دماغ کی آگ تھی جو اسے حملائے دے رہی تھی۔ اس بد کردار کو زندگی ہی میں دوزخ میں جھوک دیا گیا تھا۔ حضرت ابو قلابہ بیان کرتے ہیں کہ ایک مرتبہ شام کے علاقے میں ایک بازار سے گزر رہا تھا کہ یہ اندوہناک چینیں مجھے سنائی دیں۔ میں اس شخص کے پاس گیا جو دیوانہ وار چلائے جا رہا تھا۔ اس کے قریب پہنچ کر جو پکھ حضرت ابو قلابہ نے دیکھا وہ کوئی بھی دیکھ لیتا تو ایک مرتبہ لرز کر رہ جاتا۔ آوازِ انسانی تھی لیکن یہ چینیں گوشت کے ایک لوٹھرے سے نکل رہی تھیں جو زمین پر گھستتا جا رہا تھا۔ اس کے ہاتھ پاؤں کٹے ہوئے تھے۔ دونوں آنکھیں انہی تھیں۔ اللہ جانے کیا مظراں کی انہی آنکھوں میں بار بار پھر رہا تھا کہ وہ بے بس ہو کر چلا تھا۔ آگ، آگ۔ نامکن تھا کہ اس کی آواز سن کر جہنم کی آگ کا خیال نہ آئے۔ کچھ بھی میں نہ آتا تھا کہ کیوں اللہ تعالیٰ کا غصب اس پر ٹوٹ پڑا تھا۔

حضرت ابو قلابہ کہتے ہیں کہ میں اس شخص کے پاس گیا اور میں نے اس سے پوچھا کہ تو کون ہے؟ اس کے جواب سے معلوم ہوا وہ ان بکاؤں میں سے ایک تھا جو امیر المؤمنین سیدنا حضرت عثمان رضی اللہ عنہ پر حملہ آرہوئے تھے۔ ذوالتورین ماہِ ربیعہ میں کوئی امیر تھا ہی نہیں۔ دولت بھی ایسی پاک کہ کبھی پیاسے مسلمانوں کے لیے کنوں خریدنے کے کام آئی۔ کبھی مسجدِ نبوی کو وسیع کرنے میں لگی، کبھی غزوہ تبوک کے سروسامان میں خرچ ہوئی۔ ایک حضرت خدیجہؓ الکبری ایک حضرت ابو بکر اور ایک حضرت عثمان رضی اللہ عنہم یہ تین ہی تو تھے جن کی دولت سب سے زیادہ مسلمانوں کے کام آئی۔

وہ کلام اللہ کے حافظ تھے اور کلام اللہ کے ایک ایک لفظ کی حفاظت کرنے والے تھے۔ انھی نے امت کو ایک قرأت پر جمع کیا تھا۔ سبائی کو چہ گرد اسی لیے ان کی جان کے درپے ہو گئے۔ حضرت عمر رضی اللہ عنہ کو شہید کر کے آستین کے سانپوں نے سمجھا تھا کہ ملتِ اسلام یہ کوئی انہوں نے پارہ پارہ کر دیا۔ جیسے جیسے رومی اور مجوہی اپنے اپنے علاقوں پر دوبارہ قابلِ ہوتے جا رہے تھے سبائیوں کی بن آئی تھی۔ لیکن حضرت عثمان رضی اللہ عنہ نے آئی دیوار بن کے اندر وہی اور بہر وہی ہر سیلاں کو روکا۔ چھینے ہوئے علاقے پھر واپس لے لیے، نظم و نقش کو پوری طرح گرفت میں رکھا۔ منافق شورہ پشت اپنے خفیہ اڈوں سے نکلے ہی تھے کہ پھر روپوش ہو گئے۔ اسلامی مملکت عثمانی دور خلافت میں بہت پھیلی۔ انھی کی توجہ سے مسلمانوں کا پہلا بھری

بیڑہ بنا اور مسلمانوں نے پہلی بھری فتح حاصل کی۔ وہ معاملہ فہم نہ ہوتے تو اتنے بڑے تاجر نہ ہوتے۔ وہ مدرب نہ ہوتے تو ابو بکر و عمر رضی اللہ عنہما کے مشیر و وزیر نہ ہوتے۔ ان کی مالیاتی سوچ بوجھ کام نہ آتی تو قارس کے مشقوح علاقے جاگیروں میں بٹ جاتے۔ اسلام کی مالیاتی پالیسی حضرت عمر رضی اللہ عنہ نے بنائی۔ ان کا ہاتھ حضرت عثمان رضی اللہ عنہ نے بٹایا۔

منافق ان کے بارے میں طرح طرح کی باتیں بناتے ہیں۔ جھوٹ کے یہ پتے ایک بات بھی صحیح ثابت نہیں کر سکتے۔ صدیق اکبر رضی اللہ عنہ کے بعد حضرت عمر، حضرت عثمان اور حضرت معاویہ رضی اللہ عنہم نے اسلامی مملکت کو مضبوط اور مستحکم بنایا۔ لیس یہی بات یہودیوں اور ان کے چیلوں چانٹوں کو بری معلوم ہوتی ہے اور یہ ان پر طرح طرح سے حرف گیری کرتے ہیں۔

اس بدجنت نے ابو قلاب پر تفصیل سنائی تو کہا:

”میں امیر المؤمنین کے گھر میں کوڈ کر حملہ کرنا چاہتا تھا کہ ان کی شریک حیات آڑے آئیں، میں نے انھیں ایک تھپڑ رسید کیا۔ وہ گوشت کا لوٹھڑا پنی سرگزشت کیا سنار ہاتھا اس کی بدختی منہ سے بول رہی تھی۔ اس نے کہا کہ میری دریہ وہنی اور دست درازی دیکھ کر حضرت عثمان رضی اللہ عنہ سے ضبط نہ ہو سکا۔“

فرمایا: ”یہ تجھے کیا ہو گیا ہے کہ ناحق ایک پرده دار بی بی پر ہاتھ اٹھاتا ہے؟ اور پھر انہائی مظلومیت میں ان کی زبان سے نکلا..... خداوند! اس ستمگار کے ہاتھ پاؤں کاٹ دے! اس کی آنکھوں کو اندھا کر دے! اسے آگ کا لقمہ بنا دے۔“ اس نے کہا یہ بدعasan کر میرے ہوش آڑ گئے۔ میں وہاں سے بھاگ کھڑا ہوا۔ مظلوم کی آہ کبھی رائیگاں نہیں جاتی۔ نبی کریم صلی اللہ علیہ وسلم کے نواسے حضرت حسن رضی اللہ عنہ فرماتے ہیں:

”میں نے یہ مظہر خواب میں دیکھا ہے کہ حضرت عثمان کی فریاد پر عرش الہی لرز گیا تھا۔“ حضرت عثمان رضی اللہ عنہ تو محبوب رب العالمین صلی اللہ علیہ وسلم کے محبوب تھے۔ جنت کی سب سے زیادہ بشارتیں انھی کو ملی تھیں۔ دنیا نے بہت جلد ان کی آورسا کا انجام دیکھ لیا۔

یزید بن حبیب کہتے ہیں کہ..... امیر المؤمنین سے گستاخی کرنے والوں میں کوئی غصب الہی سے نہ چھوٹا۔ یہ دیوانے کتوں کی طرح پاگل ہو کر مرے۔ حضرت نافع کا بیان ہے..... جس نے ان کا عصا اپنے گھنٹے کے بل پر توڑا تھا اس کی وہ ٹانگ ہی سڑکی۔ حضرت حذیفہ بن یمان رضی اللہ عنہ کہنا تھا کہ..... اللہ کی قسم! قاتلین عثمان کا ٹھکانہ دوزخ کے سوا کوئی اور نہیں۔

ابو قلابہ سے اُس سڑے لگلے گوشت کے لوٹھڑے نے کہا..... میرے ہاتھ پاؤں کٹ گئے۔ میری آنکھیں اندھی ہو گئیں۔ اب ایک آگ کا مرحلہ باقی ہے جو ضرور پورا ہو گا۔ کون جانے جو آگ باہر سے نظر نہ آتی وہ اندر سے اسے کس طرح جلائے جاتی تھی کہ وہ بے تحاشا چڑا نے لگتا تھا۔ آگ، آگ، آگ!

(جلی: ۷۳۸۰۴)